

പരിഹാരം ജീവിതത്തിന്റെ നവോത്ഥാനം മാത്രം

സമരം തീർന്നു. ജയവും തോൽവിയും വീതിക്കുന്ന തിരക്കാണ്. അപ്പോഴും ഒരു പ്രശ്നം മാത്രം ബാക്കിനിൽക്കുന്നു. കേരളത്തിലെ സാമ്പത്തിക പ്രതിസന്ധി. കാരണംപോലെ പരിഹാരത്തിലും ഭൂമിപക്ഷവും അടങ്ങി.

എന്നാൽ ഇന്ന് കേരളത്തിൽ യഥാർത്ഥത്തിൽ നിലനിൽക്കുന്ന കേവലം സാമ്പത്തിക പ്രതിസന്ധി മാത്രമല്ല; ധാർമ്മിക പ്രതിസന്ധി കൂടിയാണ്. മനോജാഗ്രതയുടെ (Mindfulness) അഭാവമാണ് ഇവിടെ നിഴലിക്കുന്നത്. പ്രശ്നങ്ങൾ ഏറെയും നമ്മൾ തന്നെയാണ് ഉണ്ടാക്കിയെടുത്തിട്ടുള്ളത്. രാഷ്ട്രീയ-ഉദ്യോഗസ്ഥ അച്ചുതണ്ട് ജനങ്ങളുടെ മൗനാനുരാഗത്തോടെ സൃഷ്ടിച്ചതാണ് അത്. അതിനാൽ ഈ പ്രതിസന്ധിക്ക് ആത്മീയതയുടെ ഒരു തലം കൂടിയുണ്ട്. ജീവിതത്തിന്റെ നവോത്ഥാനത്തിലൂടെ മാത്രമേ ഇതിന് പരിഹാരം കാണാൻ കഴിയുകയുള്ളൂ.

ചരിത്രം

കേരളത്തിലെ സാമ്പത്തിക പ്രതിസന്ധി ഇവിടെ നിലനിന്നു പോന്നിരുന്ന ജാതിമതബന്ധങ്ങളുടെ ചരിത്രവുമായാണ് ബന്ധപ്പെട്ടിരിക്കുന്നത്. ഇന്ത്യയിൽ ജാതിയുമായി ഏറ്റവുമധികം വിഭാഗിയത സംഭവിച്ച സംസ്ഥാനമാണ് കേരളം. സ്വത്തും ദൈവവും സവർണ്ണരിൽ നിക്ഷിപ്തമായപ്പോൾ ചുഷണം മറ്റൊരു തലത്തിലേക്ക് കടന്നു.

നവോത്ഥാനപ്രസ്ഥാനവും ദേശീയപ്രസ്ഥാനവും, തുടർന്ന് കമ്മ്യൂണിസ്റ്റ് ആശയങ്ങളും കേരളീയ ജീവിതത്തെ സ്വാധീനിച്ചു. ജാതിയുടെ നവോത്ഥാനം മാത്രമല്ല കിഴാളജനതയുടെ ജീവിതത്തിന്റെ നവോത്ഥാനമാണ് ശ്രീനാരായണഗുരു ഉദ്ഘോഷിച്ചത്. ഗാന്ധിയൻ കാഴ്ചപ്പാടിന്റെ ഒരു പടി മുന്നോട്ടുള്ള നിലപാടായിരുന്നു അത്. വികസനത്തെക്കുറിച്ചുള്ള ശാസ്ത്രീയസങ്കല്പങ്ങളുടെ പ്രാക്ടീസങ്ങൾ ഇ.എം.എസിന്റെ 'കേരളം - മലയാളികളുടെ മാതൃഭൂമി' എന്ന പുസ്തകത്തിൽ വായിച്ചെടുക്കാം. മത്തായി മാനുവലും എതാണ്ട് ഇതേ രീതിയിൽ തന്നെ വികസനത്തെ അപഗ്രഥിക്കുന്നു. ഇങ്ങനെ 1960കൾ ആയപ്പോഴേക്കും വികസനത്തെക്കുറിച്ച് ഒരുപാട് സ്വപ്നങ്ങൾ മലയാളിയുടെ മനസ്സിൽ പൊട്ടിച്ചു.

എന്നാൽ ഇതിന്റെ തുടർച്ച കണ്ടെത്തുന്നതിൽ പരാജയപ്പെടുന്നതുമാണ് പ്രതിസന്ധി ആരംഭി

യ്ക്കുന്നത്. ഭൂപരിഷ്കരണം എന്നത് വിപ്ലവത്തിനു പകരം വഞ്ചനയായി മാറി. അതുമൂലം ഭൂമി എന്ന മൂലധനം അർഹരായവരിലേക്ക് എത്തിയില്ല. / ദളിതർക്കും കിഴാളജനതയ്ക്കും ഭൂപരിഷ്കരണം ഗുണം ചെയ്തില്ല എന്നതാണ് വസ്തുത. ഭൂപരിഷ്കരണത്തിലെ ഈ പാളിച്ചമൂലം ജനങ്ങൾ കടിയൊന്നും ഇടയി

സാമ്പത്തിക പ്രതിസന്ധി അവസാനിക്കുന്നില്ല. രോഗത്തെ തിരിച്ചറിഞ്ഞു. ഇനി വേണ്ടത് ചികിത്സയാണ്. ഇന്നത്തെ പ്രതിസന്ധികളുടെ യഥാർത്ഥകാരണങ്ങൾ എന്തൊക്കെ? പരിഹാരങ്ങൾ എന്ത്? നമ്മൾ എന്തു ചെയ്യണം? ... കേരളീയം നടത്തുന്ന അന്വേഷണം. ഡോ: കെ. അരവിന്ദാക്ഷനുമായി കേരളീയം നടത്തിയ സംഭാഷണത്തിൽ നിന്നും തയ്യാറാക്കിയത്.

ലുള്ള ഒരു കൂട്ടം ആളുകൾ മുൻനിരയിലെത്തി. ഭൂമി അവർ തട്ടിയെടുത്തതോടെ അർഹരായവർ അഞ്ചുസെന്റുകളിലും കോളനികളിലും ഒതുങ്ങേണ്ടി വന്നു.

ഗൾഫ് പണത്തിന്റെ തള്ളിച്ച കേരളത്തിന്റെ പൊതു സമ്പദ് വ്യവസ്ഥയെ പ്രത്യക്ഷത്തിൽ സ്വാധീനിച്ചുവെങ്കിലും ഫലത്തിൽ പ്രതികൂലമായി ബാധിക്കുകയായിരുന്നു. ദാരിദ്ര്യം കുറച്ച് ജീവിതനിലവാരം ഒരു പരിധിവരെ മെച്ചപ്പെടുത്താൻ അത് സഹായിച്ചിട്ടുണ്ട്. എന്നാൽ ക്രിയാത്മകമല്ലാത്ത രീതിയിലാണ് ഈ പണം വിനിയോഗിക്കപ്പെട്ടത്. പണ്ട് റോമുമായുള്ള ബന്ധത്തിലൂടെ ലഭിച്ച സ്വർണം എന്തു ചെയ്യണമെന്നറിയാതെ നാട്ടു രാജ്യക്കന്മാർ കഴിച്ചിട്ടുതുപോലെ, ഗൾഫ് പണം കെട്ടിടങ്ങളിൽ നിക്ഷേപിക്കപ്പെടുകയാണുണ്ടായത്. കൃഷിഭൂമിയെ ഇല്ലാതാക്കി എന്നതിനു പുറമേ മതത്തിന്റെ പുനരുജ്ജീവനവും ഗൾഫ് പണം വഴി സംഭവിക്കുകയായിരുന്നു. ഇങ്ങനെ National State നെ ചോദ്യം ചെയ്തുകൊണ്ട് Religious State വളർന്നതോടെ നവോത്ഥാനമൂല്യം വിഭാഗീയതയിലേക്ക് ഒതുങ്ങി. മതത്തിന്റെ പിന്നിൽ വിനിയോഗിക്കപ്പെടുന്നതുപോലെ - വ്യാവസായിക തലത്തിൽ പണം ഉപയോഗിക്കപ്പെടുന്നില്ല എന്നത് ശ്രദ്ധേയമാണ്. ഉണ്ടായ വ്യവസായങ്ങളാകട്ടെ, കേന്ദ്രീകൃതവും സംസ്ഥാനത്തിന് ആവശ്യമില്ലാത്തതുമായിരുന്നു. വ്യാവസായിക കാഴ്ചപ്പാടിലെ പരിമിതിയായിരുന്നു അതിനു പിന്നിൽ.

സമകാലിക പ്രതിസന്ധി

ദളിത് വിഭാഗങ്ങൾക്ക് മൂലധ

നമില്ല എന്നതു തന്നെയാണ് ഇന്നത്തെ ഏറ്റവും വലിയ പ്രതിസന്ധി. വീണ്ടുമൊരു ഭൂപരിഷ്കരണം സാധ്യമാകാത്തതിനാൽ ഇനിയത് ഉണ്ടാകുമെന്ന് പ്രതീക്ഷിക്കാനും വയ്യ.

ഇന്ന് കേരളത്തിന്റെ ഫൽഗുതീരിയുന്നത് മദ്യത്തിന്റെ പുറത്താണ്. എല്ലാം മദ്യമാഫിയുടെ

നിയന്ത്രണത്തിലാണ്. അധികാരകേന്ദ്രങ്ങളെ സൃഷ്ടിക്കുന്നതും ഇല്ലാതാക്കുന്നതും ഈ മാഫിയയാണ്. ഇതിനെ തകർത്തുകൊണ്ടുമാത്രമേ വികസനം സാധ്യമാകൂ.

സാങ്കേതികയുടെ വികാസം മറ്റൊരു പ്രശ്നമാണ്. പാശ്ചാത്യ സാങ്കേതികവിദ്യ കേരളത്തിന്റെ വികാസഗതിയെ പ്രതികൂലമാക്കിയെന്നു തന്നെ പറയാം. അധ്വാനത്തിന്റെ സ്ഥാനം സാങ്കേതികവിദ്യ കൈയടങ്ങിയതോടെ വികസനത്തിന്റെ ഗതി പിന്നോട്ടായി. നമ്മുടെ രാഷ്ട്രീയ പ്രസ്ഥാനങ്ങൾക്ക് ജനങ്ങൾക്കു മുന്നിൽ വയ്ക്കാൻ പറ്റിയ മുദ്രാവാക്യങ്ങളില്ല എന്നതാണ് പരാജയം. മനുഷ്യജീവിതവുമായി ബന്ധപ്പെടാത്ത സമരങ്ങളാണ് എങ്ങും. ജനജീവിതം സ്കംഭിപ്പിക്കാത്ത ഒരു സമരരൂപം ഉണ്ടാക്കിയെടുക്കാൻ യുവജനപ്രസ്ഥാനങ്ങൾക്കുപോലും കഴിയാതെ പോകുന്നു.

ഭാവിയിലേക്ക്

പ്രതിസന്ധികൾ ഇത്രയേറെ ബാധിച്ചിട്ടുണ്ടെങ്കിലും സമൂഹം കെട്ടുറപ്പായതായി എഴുതിത്തള്ളേണ്ടതായി തോന്നുന്നില്ല. ധാർമ്മികത ബാക്കിനിൽക്കുന്ന ഒട്ടനവധി വ്യക്തികളും കയറുപ്രസ്ഥാനങ്ങളും ബാക്കി നിൽക്കുന്നുണ്ട്. അ

വിപസന ധ്യാനക്യാമ്പ്

യോഗയിലേയും ധ്യാനത്തിലേയും പരമ്പരാഗത മാതൃകയായ 'വിപസന' പരിശീലിപ്പിക്കുന്ന കേരള വിപസന സമിതി ക്യാമ്പ് നടത്തുന്നു. ഏപ്രിൽ 1 മുതൽ ഏപ്രിൽ 12 വരെ കോട്ടയം - കുമിളി റോഡിലുള്ള മുരിങ്ങാപ്പുഴയിലെ എം.കെ.ജെ.എം. ട്രെയിനിംഗ് സെന്ററിലും മെയ് 26 - ജൂൺ 6 'ആയുഷ്യ', ഇത്തിത്താനം, ചങ്ങനാശ്ശേരിയിലുമാണ് പരിപാടി കൂടുതൽ വിവരങ്ങൾക്ക്: തോമസ് എബ്രഹാം പാല - 0482 - 211047

ത് പ്രതീക്ഷ അർപ്പിക്കാവുന്ന ഒരു ഘടകം തന്നെയാണ്.

ഗാന്ധിയെ നാം ഇനിയും പഠിക്കേണ്ടിയിരിക്കുന്നു. ആസൂത്രണത്തെയും വികസനത്തെയും കുറിച്ച് മൗലികമായ കഠിനനിരീക്ഷണങ്ങൾ ഗാന്ധി മുന്നോട്ടുവെക്കുന്നുണ്ട്. പ്രശ്നങ്ങളെ അതിന്റെ കേന്ദ്രബിന്ദുവിലൂടെ സമീപിക്കുക എന്നതാണ് അതിന്റെ മാർഗ്ഗം.

കടിവെള്ളം തന്നെ ഒരു ഉദാഹരണമായെടുക്കാം. ലളിതമായ ഒരു തുടക്കമാകട്ടെ, ഒരു എ.ഡി.ബി. വായ്പയുടെയും സഹായമില്ലാതെ കടിവെള്ളപ്രശ്നം പരിഹരിക്കാവുന്നതേയുള്ളൂ. വായ്പയിൽ 2000-3000 കോടി രൂപയുടെ ഫണ്ടിൽ പകുതിയും വിനിയോഗിക്കുന്നത് പദ്ധതിയെപ്പറ്റി പഠിക്കാനാണ്. എന്നാൽ ഗ്രാമതലത്തിലുള്ള ആസൂത്രണത്തിലൂടെ നമുക്ക് ഈ പ്രശ്നത്തിന് ദീർഘകാലപരിഹാരമുണ്ടാക്കാം. തടയണകെട്ടിയും, പഴയ കളങ്ങൾ, കിണറുകൾ തുടങ്ങിയവയുടെ പുനരുത്ഥാനം വഴിയും ഇത് നടപ്പിലാക്കാം.

ദളിത് പ്രതിസന്ധി പരിഹരിക്കുക എന്നതാണ് ഇന്ന് അനിവാര്യമായിട്ടുള്ളത്. ദളിത് സ്ത്രീകളുടെ കൂട്ടായ്മ വഴി ഇത് സാധിച്ചെടുക്കാം. ദളിത് വിഭാഗങ്ങൾക്കുള്ള ഒരു അറിവുണ്ട്. ഒരു നാട്ടറിവ്. ഒരു പക്ഷേ വളരെ പഴയകാലത്തെ ജീവിതസാഹചര്യമനുസരിച്ചുള്ള ഒരു പാറ്റേണായിരിക്കും ഇത്. ആധുനിക വൈദ്യശാസ്ത്രത്തെയും സാങ്കേതികവിദ്യയേയും അതുമായി ബന്ധിപ്പിച്ചാൽ ഒരു വൻമുന്നേറ്റമുണ്ടാക്കിയെടുക്കാം. അവരുടെ ഉല്പന്നങ്ങൾക്ക് വിപണി കണ്ടെത്താൻ ഭരണകൂടം മുൻകയ്യെടുക്കണം.

പ്രാദേശിക സാധ്യതക്കനുസരിച്ച് ഉല്പന്നങ്ങൾ ഉണ്ടാക്കുക എന്നതു തന്നെയാണ് ഇന്നത്തെ പ്രതിസന്ധികൾക്കുള്ള പരിഹാരം. ഇന്നു വളർന്നു വരുന്ന സോപ്പനിർമ്മാണം പ്രതീക്ഷയർപ്പിക്കാവുന്ന ഒന്നാണ്. അത്തരം കൂട്ടായ്മകൾ വളർന്നുവരിക തന്നെ വേണം. അമ്പലങ്ങൾ, ചായക്കടകൾ, ക്ലബ്ബുകൾ.....തുടങ്ങിയവ ഈ കൂട്ടായ്മയുടേയും സംവാദത്തിന്റേയും വേദിയാകണം.